

महाराष्ट्र राज्य लॉटरी

महाराष्ट्र दिन भव्यतम सोडतीची
बक्षिसरचना व कार्यपद्धती.

महाराष्ट्र शासन

वित्त विभाग

शासन परिपत्रक क्रमांक: मरालॉ २०१८/ प्र.क्र. ४४ /लॉटरी २

नवीन प्रशासन भवन, मंत्रालयासमोर, मुंबई - ४०० ०३२.

दिनांक: ३१ मार्च, २०१८

वाचा: उपसंचालक (वि.वले.)यांचे पत्र क्र. उपसं (वि.वले.)/योजना/ मरालॉ/११३७/१८, दि.३१/०३/२०१८

शासन परिपत्रक :

" महाराष्ट्र दिन भव्यतम सोडत" ही सोडत केंद्र शासनाचे लॉटरी (विनियमन) अधिनियम-१९९८ व लॉटरी (विनियमन) नियम-२०१० अन्वये कार्यान्वित करण्यात येत आहे. ही भव्यतम लॉटरी सोडत दि.०४/०५/२०१८ रोजी सायंकाळी ४.०० वाजता काढण्यात येईल.

२. या सोडतीच्या तिकीटाचे दर्शनी मूल्य **रु. १००/-** (GST सहीत) असून प्रत्येक मालिकेत ४०,००० तिकीटे असलेल्या ५ मालिकांत एकूण २ **लाख** तिकीटे मुद्रीत करण्यात येतील. या सोडतीतील प्रत्येक मालिके- मध्ये तिकीटांचे क्रमांक १००००० ते ४९९९९ या प्रमाणे असतील. या सोडतीमध्ये **पहिले बक्षिस रु. ५० लाखाचे** ठेवण्यात येत आहे.

३. " महाराष्ट्र दिन भव्यतम सोडत " या सोडतीची तिकीटे उपसंचालक (वि.व ले.), महाराष्ट्र राज्य लॉटरी, वाय, ए-१, शॉप कम- गोडाऊन, एपीएमसी मार्केट, सेक्टर-१९बी, वाशी, नवी मुंबई. या कार्यालयातून सर्व विक्रेत्यांना उपलब्ध होतील. या बक्षिसरचनेतील रु.१०,०००/- व त्याखालील असणाऱ्या सर्व बक्षिसांचे प्रदान तिकिट विक्रेत्यांस केल्याबद्दल विक्रेत्यांना २ % सेवाआकार देण्यात येईल.

४. या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना १०० तिकीटांचे एका पुस्तकावरील (M.R.P. Rs.१००/- (GST सहीत) each ticket) खरेदी करण्यात आलेल्या या सोडतीच्या एकूण लॉटरी तिकीटांवर पुढीलप्रमाणे घाऊक सूट (Discount) देण्यात येईल.

अ.क्र.	तिकीटांची संख्या	अनुज्ञेय घाऊक सूट
१	५०० ते ४०,०००	२० %
२	४०,००१ ते ७५,०००	२४ %
३	७५,००१ ते १,२५,०००	२८ %
४	१,२५,००१ च्या पुढे	३० %

५. या सोडतीच्या तिकीट छपाईचे आदेश उपसंचालक (वि.व ले.) महाराष्ट्र राज्य लॉटरी कार्यालय, वाशी, नवी मुंबई यांचे कार्यालयाकडून स्वतंत्ररित्या निर्गमित करण्यात येतील. या सोडतीची तिकीट छपाई मे. साई सिव्युरिटी प्रिंटर्स प्रा. लि., फरीदाबाद यांचेकडून करून घेण्यात येईल. या तिकीटाचे आकारमान २४ x १४ cms असून यासाठी कागदाचा दर्जा १३० GSM Indian Art Paper वापरण्यात येऊन त्याचा छपाई दर रु. २७१ प्रती चौ. से.मी. प्रती लाख असा राहील.

६. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी घाऊक अभिकर्त्याने पुढील तिकीट खरेदीच्यावेळी तिकीटांचे क्रमांकासह उपसंचालक (वित्त व लेखा), महाराष्ट्र राज्य लॉटरी, वाय, ए-१, शॉप कम- गोडाऊन, एपीएमसी मार्केट, सेक्टर-१९बी, वाशी, नवी मुंबई-४०० ७०५ या कार्यालयात सादर करणे बंधनकारक आहे.

७. या सोडतीची बक्षिसरचना पुढीलप्रमाणे राहिल.

महाराष्ट्र दिन भव्यतम सोडत

मालिका: ५

तिकीटांचे क्रमांक १०००० ते ४९९९९

सोडत दिनांक ०४/०५/२०१८

वेळ सांय ४.०० वाजता.

प्रत्येक मालिकेत ४०००० तिकीटे

एकूण तिकीटे २०००००

तिकीटांची किंमत रु. १००/- (GST सहित)

बक्षिसे	बक्षिसाची रक्कम	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम (रु.)	एकूण विक्रेता बोनस
पहिले सामायिक बक्षिस (पूर्ण क्रमांक)	५०,००,०००	--	१	५०,००,०००	११,०००
दुसरे बक्षिस (पूर्ण क्रमांक) पहिल्या बक्षिसांची मालिका वगळून उर्वरित ४ मालिकांमधून.	५,००,०००	--	१	५,००,०००	
तिसरे बक्षिस (पूर्ण क्रमांक) (प्रत्येक मालिकेत) २ क्रमांक	१,००,०००	२	१०	१०,००,०००	
चौथे बक्षिस (शेवटचे ४ अंक) (प्रत्येक मालिकेत)	१०,०००	४	२०	२,००,०००	
पाचवे बक्षिस (शेवटचे ४ अंक) (प्रत्येक मालिकेत)	५,०००	४	२०	१,००,०००	
सहावे बक्षिस (शेवटचे ४ अंक) (१० क्रमांक)	१,०००	--	२००	२,००,०००	
सातवे बक्षिस (शेवटचे ४ अंक) (१० क्रमांक)	५००	--	२००	१,००,०००	
आठवे बक्षिस (शेवटचे ४ अंक) (१० क्रमांक)	२००	--	२००	४०,०००	
नववे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास)	१५०	--	२००००	३०,००,०००	
एकूण :-			२०,६५२	१,०१,४०,०००	११,०००

८. सोडतीची कार्यपद्धती :-

महाराष्ट्र दिन भव्यतम या सोडतीचे ठिकाणी ठळकपणे दिसतील अशा ठिकाणी ६ ड्रम ठेवले जातील. प्रत्येक मालिकेमध्ये १०००० ते ४९९९९ असे तिकीटांचे क्रमांक असतील. पहिल्या ड्रममध्ये मालिकांची अद्याक्षरे व क्रमांक असलेल्या चकत्या असतील, दुसऱ्या ड्रममध्ये १ ते ४ क्रमांकाच्या चकत्या असतील. उर्वरित ४ ड्रममध्ये ० ते ९ अंकाच्या प्रत्येकी एक चकती याप्रमाणे दहा चकत्या टाकण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षांनी पुन्हा घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील.

(१) तिसरे बक्षिस रु. १,००,०००/- तिसऱ्या रु. १,००,०००/- च्या बक्षिसासाठी ५ ड्रम मधून ५ अंकाचा एक क्रमांक, याप्रमाणे प्रत्येक मालिकेसाठी स्वतंत्ररित्या २ क्रमांक काढण्यात येईल. ज्या तिकीटांमध्ये असा क्रमांक आला असेल, अशी त्या त्या मालिकेतील सर्व तिकीटे रु. १,००,०००/- च्या तिसऱ्या बक्षिसासाठी पात्र असतील.

(२) चौथे बक्षिस रु. १०,०००/- चौथ्या रु. १०,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे प्रत्येक मालिकेसाठी स्वतंत्ररित्या एक क्रमांक काढण्यात येईल. ज्या तिकीटांच्या शेवटी असा क्रमांक असेल, अशी त्या त्या मालिकेतील सर्व तिकीटे रु. १०,०००/- च्या चौथ्या बक्षिसासाठी पात्र असतील.

(३) पाचवे बक्षिस रु. ५,०००/- पाचव्या रु. ५,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे प्रत्येक मालिकेसाठी स्वतंत्ररित्या एक क्रमांक काढण्यात येईल. ज्या तिकीटांच्या शेवटी असा क्रमांक असेल, अशी त्या त्या मालिकेतील सर्व तिकीटे रु. ५,०००/- च्या पाचव्या बक्षिसासाठी पात्र असतील.

(४) सहावे बक्षिस रु. १,०००/- सहाव्या रु. १,०००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे १० क्रमांक स्वतंत्ररित्या काढण्यात येतील. ज्या तिकीटांमध्ये असा क्रमांक आला असेल, अशी सर्व तिकीटे सर्व मालिकांसाठी रु. १०००/- च्या सहाव्या बक्षिसासाठी पात्र असतील.

(५) सातवे बक्षिस रु. ५००/- सातव्या रु. ५००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे १० क्रमांक स्वतंत्ररित्या काढण्यात येतील. ज्या तिकीटांमध्ये असा क्रमांक आला असेल, अशी सर्व तिकीटे सर्व मालिकांसाठी रु. ५००/- च्या सातव्या बक्षिसासाठी पात्र असतील.

(६) आठवे बक्षिस रु. २००/- :- आठव्या रु. २००/- च्या बक्षिसासाठी शेवटच्या ४ ड्रम मधून ४ अंकाचा एक क्रमांक, याप्रमाणे १० क्रमांक स्वतंत्ररित्या काढण्यात येतील. ज्या तिकीटांमध्ये असा क्रमांक आला असेल, अशी सर्व तिकीटे सर्व मालिकांसाठी रु. २००/- च्या आठव्या बक्षिसासाठी पात्र असतील.

(७) नववे बक्षिस रु. १५०/- :- नवव्या बक्षिसासाठी कोणताही ४ अंकाचा एक क्रमांक काढण्यात येईल त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी १०व्या क्रमांकास रु. १५०/- चे नववे बक्षिस सर्व मालिकांसाठी देण्यात येईल.

(८) पहिल्या क्रमांकाचे रु. ५०,००,०००/- चे बक्षिस काढण्याची कार्यपद्धती :-

"महाराष्ट्र दिन भव्यतम सोडत" या सोडतीमध्ये पाच मालिकांत मिळून रुपये पन्नास लाखाचे पूर्ण अंकाचे एक सामायिक पहिले बक्षीस ठेवण्यात आले आहे. प्रथमतः पाच मालिकांमधून एक भाग्यवान मालिका निश्चित

करण्यात येईल. त्यासाठी प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रम मध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी(पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ८ मध्ये विहित केलेल्या पद्धतीने पूर्ण क्रमांकाचा एक भाग्यवान क्रमांक काढण्यात येईल.

(९) दुसऱ्या क्रमांकाचे रु. ५,००,०००/- चे बक्षिस काढण्याची कार्यपद्धती :-

दुसरे रु. ५,००,०००/- च्या बक्षिसासाठी पूर्ण अंकाचा एक भाग्यवान क्रमांक काढण्यात येणार आहे. या बक्षिसासाठी ५ ड्रम मधून पूर्ण अंकाचा एक क्रमांक पहिल्या बक्षिसाची मालिका वगळून उर्वरित चार मालिकांमधून काढण्यात येईल.

९. या सोडतीच्या तिकीट छपाईचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी १६ - प्रकाशने व बक्षिस विजेत्या तिकीटांचा खर्च मागणी क्र. जी -२, २०७५, संकीर्ण सर्वसाधारण सेवा (००) १०३ राज्य लॉटरी, लॉटरी संचालनालय (२०७५० ४७२) (००) (०१) प्रमुख लॉटरी ०५ बक्षिसे या लेखाशिर्षमधील चालू आर्थिक वर्षात उपलब्ध तरतूदीतून भागविण्यात यावा.

१०. पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत विजेत्या क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

११. या सोडतीमध्ये कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

१२. या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहिल, तसेच कोणत्याही तिकीटावर एकाच बक्षिसाची मागणी करता येईल.

१३. महाराष्ट्र राज्य लॉटरीच्या या सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशावेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक / एकापेक्षा जास्त क्रमांक सारखे आल्यास नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

१४. वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

१५. सदरच्या सोडती कार्यपद्धती पूर्ण झाल्यानंतर शासनाच्या विहित तरतूदी / कायदानुसार या सोडतीच्या निकालाची प्रसिध्दी शासनाच्या राजपत्रात करण्याची कार्यवाही उपसंचालक (वि.वले.), महाराष्ट्र राज्य लॉटरी वाय, ए-१, शॉप गोडाऊन, एपीएमसी मार्केट, सेक्टर-१९बी, वाशी, नवी मुंबई-४०० ७०५ या कार्यालयाकडून करण्यात येईल.

१६. भारत सरकारच्या वित्त मंत्रालयाचे Notification No.4/2017- Central Tax (Rates) दिनांक २८/०६/२०१७ मध्ये पुढील प्रमाणे तरतुद आहे.

Sr. No.	Tariff item, sub-heading, or chapter	Description of supply of Goods	Supplier of goods	Recipient of supply
5.	--	Supply of lottery	State Government , Union Territory or any local authority	Lottery distributor or selling agent. <i>Explanation.-</i> For the purposes of this entry. lottery distributor or selling agent has the same meaning as assigned to it in clause (c) of Rule 2 of the Lotteries (Regulation) Rules, 2010, made under the provisions of sub-section I of section II of the lotteries (Regulations) Act, 1998 (17 of 1998).

केंद्र शासनाचे लॉटरी (विनियमन) नियम २०१० च्या नियम २ (c) मध्ये “ distributor or selling agent” means an individual or a firm or a body corporate or other legal entity under law so appointed by the Organizing State through an agreement to market and sell lotteries on behalf of the Organizing State” असे नमूद आहे. तथापि, सदर तरतुदीनुसार महाराष्ट्र राज्य लॉटरीच्या पारंपारिक लॉटरी सोडतीच्या तिकीट विक्रीसाठी शासनाने करार करून कोणीही अधिकृत विक्रेता नियुक्त केलेला नाही. त्यामुळे वरील नमूद नोटीफिकेशन मधील तरतुदीनुसार अधिकृत वितरक / विक्रेता वस्तु व सेवा कर भरणा करण्यासाठी आस्तित्वात नाही. अशा परिस्थितीत वस्तु व सेवा कर वसूल करून भरण्यासंदर्भात आयुक्त, वस्तु व सेवा कर कार्यालयाने पुढील प्रमाणे स्पष्टीकरण दिलेले आहे.

“ If State Government supplies these lottery Tickets directly to any person, who is not legally appointed/authorized as lottery distributor or selling agent as described in clause (c) of Rule 2 of the Lotteries (Regulation) Rules, 2010,- Tax shall be collected and shall be paid by State Government only, as aforesaid.”

तरी वरील स्पष्टीकरणानुसार महाराष्ट्र राज्य लॉटरीच्या या प्रस्तावित सोडतीवरील लॉटरी तिकीटांच्या विक्रीवर तिकीट विक्रेत्यांकडून Invoice देऊन १२% दराने वस्तु व सेवा कर वसूल करून विहित पद्धतीने शासनाकडे भरण्याची कार्यवाही उपसंचालक (वित्त व लेखा), महाराष्ट्र राज्य लॉटरी कार्यालय, वाशी, नवीमुंबई यांनी करावी. व याबाबतची संपूर्ण जबाबदारी त्यांची राहिल.

१७. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१८०४११११४६५१४९०५ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(माधव आव्हाड)

कक्ष अधिकारी तथा राज्य लॉटरी अधिकारी.

प्रति,

१. मा. मंत्री (वित्त), मंत्रालय, मुंबई यांचे खाजगी सचिव.

२. मा. राज्यमंत्री(वित्त), मंत्रालय, मुंबई यांचे खाजगी सचिव.
४. अपर मुख्य सचिव, (वित्त), वित्त विभाग, मंत्रालय, मुंबई यांचे स्वीय सहायक.
५. अपर मुख्य सचिव, (गृह), गृह विभाग, मंत्रालय, मुंबई यांचे स्वीय सहायक.
६. प्रधान सचिव, (ले. व को.), वित्त विभाग, मंत्रालय, मुंबई यांचे स्वीय सहायक.
७. आयुक्त, राज्य लॉटरी, मुंबई यांचे स्वीय सहायक.
८. पोलीस महासंचालक, महाराष्ट्र राज्य, मुंबई यांचे स्वीय सहायक.
९. संचालक, लेखा व कोषागारे संचालनालय, महाराष्ट्र राज्य, मुंबई.
१०. महालेखापाल, महाराष्ट्र १/२(लेखा व अनुज्ञेयता) मुंबई/नागपूर.
११. महासंचालक, माहिती व जनसंपर्क, मंत्रालय, मुंबई-३२ यांचे स्वीय सहायक.
१२. सह सचिव (राज्य लॉटरी) वित्त विभाग यांचे स्वीय सहायक.
१३. अधिदान व लेखा अधिकारी, मुंबई-५१.
१४. निवासी लेखा परीक्षा अधिकारी, मुंबई.
१५. उप संचालक (वित्त व लेखा), महाराष्ट्र राज्य लॉटरी कार्यालय, वाशी, नवीमुंबई.
१६. कक्ष अधिकारी, प्रशा-४/लॉटरी-३/ लेखाधिकारी, लॉटरी संचालनालय,
वित्त विभाग, मंत्रालय, मुंबई,
१७. निवड नस्ती, लॉटरी -२.